



## سوال

وضوء میں وسوسہ

## جواب

السلام علیکم ورحمۃ اللہ وبرکاتہ

میں پتھیس برس کا ایک نوجوان ہوں۔ وضوء کرتے ہوئے اور کبھی وضوء کے بعد اٹھتے ہوئے یا کسی حرکت کے دوران یوں محسوس ہوتا ہے کہ پشاب کا قطرہ نکل آیا ہے۔ اس بارے میں کیا حکم ہے؟

## الجواب بعون الوهاب بشرط صحیحہ السؤال

و علیکم السلام ورحمۃ اللہ وبرکاتہ!

الحمد للہ، والصلوة والسلام علی رسول اللہ، أما بعد!

اکثر شیطان بعض لوگوں کے دل میں یہ وسوسہ پیدا کرتا ہے۔ کہ ہوا یا پشاب کا قطرہ خارج ہونے سے ان کا وضوء ٹوٹ گیا ہے۔ لیکن اس کی کوئی حقیقت نہیں ہوتی۔ لہذا جو شخص اس طرح کے کسی وسوسہ میں مبتلا ہو اسے چاہیے کہ وہ یقین یعنی اپنی طہارت ہی کو پیش نظر رکھے۔ اور ان اوہام کی طرف توجہ نہ دے۔ اس سے وہ محفوظ بھی رہے گا۔ اور اوہام کا یہ سلسلہ جلد ختم بھی ہو جائے گا۔ اور اگر آدمی ان اوہام میں کھو جائے تو اس کا غم دراز اور اس کے وسوسوں میں اضافہ ہو جائے گا۔ وہ بار بار وضوء کرے گا۔ تو نماز باجماعت یا نماز کی اول وقت میں ادائیگی فوت ہو جائے گی۔ حتیٰ کہ وہ عبادت ہی سے اکتا جائے گا۔ اور عبادت اسے بہت گراں محسوس ہونے لگے گی۔ اور شیطان مردود کی یہی تو خواہش ہے کہ وہ انسان کو اپنے رب کی بندگی سے دور بنا دے۔

حدا معذی واللہ اعلم بالصواب

## فتاویٰ اسلامیہ

ج 1 ص 303

محدث فتویٰ